



ប្រកាស

ស្តីពី

ការបង្កើត និងដាក់ឱ្យប្រើប្រាស់នូវនិមិត្តសញ្ញាខេត្តបាត់ដំបង



ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី០៤ ខែមេសា ឆ្នាំ២០១៦ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខ នស/រកម/០៥០៨/០១៧ ចុះថ្ងៃទី២៤ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ
- បានឃើញអនុក្រឹត្យលេខ ១០៩ អនក្រ.បក ចុះថ្ងៃទី១៩ ខែសីហា ឆ្នាំ២០១៥ ស្តីពីការរៀបចំ និងការប្រព្រឹត្តទៅនៃក្រសួងមហាផ្ទៃ
- បានឃើញអនុក្រឹត្យលេខ ២១៦ អនក្រ.បក ចុះថ្ងៃទី១៤ ខែធ្នូ ឆ្នាំ២០០៩ ស្តីពីតួនាទី ភារកិច្ច និងទំនាក់ទំនងការងាររបស់ក្រុមប្រឹក្សា គណៈអភិបាលខេត្ត ក្រុមប្រឹក្សា គណៈអភិបាលក្រុង និងក្រុមប្រឹក្សា គណៈអភិបាលស្រុក
- យោងតាមសំណើរបស់រដ្ឋបាលខេត្តបាត់ដំបង

សម្រេច

ប្រការ ១.-

ត្រូវបានបង្កើត និងដាក់ឱ្យប្រើប្រាស់នូវនិមិត្តសញ្ញាខេត្តបាត់ដំបងជាផ្លូវការ ដូចមាននៅក្នុងឧបសម្ព័ន្ធក្លាប់ជាមួយប្រកាសនេះ។

ប្រការ ២.-

និមិត្តសញ្ញាខេត្តបាត់ដំបងមានរាង ខ្នាត និងរូបភាពដែលត្រូវបានកំណត់ដូចខាងក្រោម៖

- មានរាងពងក្រពើ
- មានទទឹងស្មើនឹង ២ ភាគ ៣ នៃបណ្តោយ

- ដំបងពណ៌ត្បូងកណ្តៀង តំណាងឱ្យការវិវឌ្ឍ មានគេជះបារមី និងសិទ្ធិអំណាចក្នុងការថែរក្សាការពារ កសាងទឹកដីខេត្តបាត់ដំបងឱ្យបានគង់វង្សជារៀងរហូតមក
- ទម្រង់ដើងពានមានលម្អដោយក្បាច់ត្របកឈូកពណ៌មាស តំណាងឱ្យភាពសំបូររុងរឿងនៃសិល្បៈ វប្បធម៌ និងប្រពៃណីនៃទឹកដីខេត្តបាត់ដំបង
- កូរស្រូវរាងរង្វង់មូលពណ៌មាសជួបគ្នានៅខាងចុង តំណាងឱ្យភោគផលកសិកម្មរបស់ខេត្តបាត់ដំបង ជាពិសេសដំណាំស្រូវដែលមានភាពល្បីល្បាញជាខេត្តជម្រុកស្រូវ និងការរួបរួមសាមគ្គីនៃប្រជាពលរដ្ឋ ខេត្តបាត់ដំបង
- គ្រឿងចក្រពណ៌មាស តំណាងឱ្យការអភិវឌ្ឍន៍សេដ្ឋកិច្ចលើវិស័យឧស្សាហកម្ម ថាមពលអគ្គិសនី
- ខ្សែប្រព័ន្ធកូរស្រូវមានពណ៌ខៀវក្រហម តំណាងឱ្យអត្តសញ្ញាណជាតិខ្មែរ ដែលមានខេត្តបាត់ដំបង ជាចំណែកនៃទឹកដីព្រះរាជាណាចក្រកម្ពុជា
- ផ្ទៃខាងក្នុងពណ៌ផ្ទៃមេឃៈ តំណាងឱ្យភាពស្រស់បំព្រងនៃទឹកដី ធម្មជាតិ បរិស្ថានល្អនៃទឹកដីខេត្ត បាត់ដំបង
- ធ្នូតពណ៌សនៅពីក្រោមដើងពានៈ តំណាងឱ្យព្រះធរណី ការគ្រប់គ្រងទឹកដី ខ័ណ្ឌសីមារបស់ខេត្ត បាត់ដំបង។

ប្រការ ៣.-

និមិត្តសញ្ញាខេត្តបាត់ដំបងត្រូវបានប្រើប្រាស់ជាផ្លូវការ ដូចខាងក្រោម៖

- ដាក់នៅកន្លែងធ្វើការងារ
- ដាក់នៅលើក្បាលលិខិត ឯកសារ និងស្រោមសំបុត្រផ្លូវការ
- ប្រើប្រាស់ក្នុងពិធីនានារបស់រដ្ឋបាលខេត្តបាត់ដំបង
- ប្រើប្រាស់ជាផ្លូវការក្នុងករណីផ្សេងៗទៀតដែលចាំបាច់។

ប្រការ ៤.-

អគ្គលេខាធិការនៃអគ្គលេខាធិការដ្ឋាន អគ្គនាយកនៃអគ្គនាយកដ្ឋានរដ្ឋបាល អគ្គស្នងការនៃអគ្គស្នងការដ្ឋាននគរបាលជាតិ អគ្គនាយកនៃអគ្គនាយកដ្ឋានកសិកម្មនិងហិរញ្ញវត្ថុ អង្គភាពផ្សេងទៀតចំណុះក្រសួងមហាផ្ទៃ ក្រុមប្រឹក្សាខេត្តបាត់ដំបង និងគណៈអភិបាលខេត្តបាត់ដំបង ត្រូវទទួលបន្ទុកអនុវត្តប្រកាសនេះតាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ថ្ងៃ ០៧ ខែ ០៧ ឆ្នាំ ០៩ ស.វ. ២៥៦...
ធ្វើនៅរាជធានីភ្នំពេញ ថ្ងៃទី ០៧ ខែ ០៧ ឆ្នាំ ២០១៨

អនុលេខនេះ៖

- ក្រសួងព្រះបរមរាជវាំង
- គ្រប់ក្រសួង ស្ថាប័ន
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ឧទ្ធរណ៍យសម្តេចតេជោនាយករដ្ឋមន្ត្រី
- ឧទ្ធរណ៍យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- រដ្ឋបាលរាជធានី ខេត្ត
- ដូចប្រការ៤
- រាជកិច្ច
- ឯកសារ កាលប្បវត្តិ



សម្តេចក្រឡាហោម ស ខេង

ឧបសម្ព័ន្ធនៃការប្រកាសលេខ ២០៣៧ ច្បាប់
ចុះថ្ងៃទី ១៧ ខែ កក្កដា ឆ្នាំ ២០១៧ សំគាល់ ២៥៦
ក្រសួងទំនាក់ទំនងខាងក្រៅ ខែ ១១ ឆ្នាំ ២០១៨
ស្តីពីការបង្កើត និងដាក់ឱ្យប្រើប្រាស់និមិត្តសញ្ញាខេត្តបាត់ដំបង



និមិត្តសញ្ញាខេត្តបាត់ដំបង

